



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

میرے پاس دو خطوط آئے ہیں۔ ایک قاہرہ سے اور دوسرا یمن سے۔ ان دونوں میں یکساں سوال ہے۔ سوال ہے کسی مسلمان کو کافر قرار دینے میں مبالغے سے متعلق۔ قاہرہ سے جو خط موصول ہوا ہے، اس میں سوال کرنے والے محترم بھائی نے ایک ایسی جماعت کی طرف اشارہ کیا ہے جو اپنے علاوہ تمام مسلمانوں کو کافر قرار دیتی ہے۔ حالانکہ اس جماعت کا مرجع فکر و عمل قرآن و سنت ہی ہے۔ لیکن ان کے افکار میں استنساخ اور غلو ہے کہ وہ گناہ کبیرہ کے مرتکب کو بھی کافر تصور کرتے ہیں۔ ان میں وہ اشخاص جو قدرے نرم رویہ رکھتے ہیں ان کا یہ عقیدہ ہے کہ اگر ایک دفعہ گناہ کبیرہ سرزد ہو جائے تو کوئی بات نہیں ہے تاہم اس پر اصرار کرنے والا کافر ہے۔ ان کا دعویٰ ہے کہ آج سارے مسلمان گرچہ اپنے آپ کو مسلمان کہتے ہیں لیکن وہ حقیقت میں مسلمان نہیں ہیں۔ ایسا نہیں ہے کہ وہ بغیر کسی دلیل کے یہ باتیں کہتے ہیں بلکہ اپنے عقیدے کے اثبات میں قرآن و حدیث سے حوالے بھی پیش کرتے ہیں۔

یمن سے جو خط موصول ہوا ہے اس میں ہمارے یعنی بھائی نے ایک ایسے مسلم شخص کی طرف اشارہ کیا ہے۔ جس کا دعویٰ ہے کہ آج یمن اور یمن سے باہر تمام امت مسلمہ حقیقتاً مسلمان نہیں ہے بلکہ وہ سب مرتد اور کافر ہیں۔ چاہے انہوں نے ارکان اسلام کو مضبوطی سے تمام رکھا ہو، چاہے وہ مردہوں یا عورت اور چاہے ان کا تعلق دارالحرب سے ہو یا دارالاسلام سے، اب نہ جسے کی نماز ہی صحیح ہوتی ہے اور نہ ہیچ وقت بدجماعت نمازیں کیونکہ یہ سب مرتدین کی اقتداء میں ہوتی ہیں۔ ایسی مرتد امت میں امر بالمعروف اور نہی عن المنکر کا کام جائز نہیں بلکہ سب سے پہلے انہیں کلمہ شہادت کی طرف بلانا چاہیے کیونکہ یہ سرے سے مسلمان ہی نہیں ہیں۔ چوں کہ آپ کا موقف افراط، تفریط اور غلو سے پاک ہوتا ہے اس لیے ہم نے آپ کی طرف رجوع کیا ہے۔ گزارش ہے کہ آپ ہمیں اس عقیدے سے متعلق بتائیں کہ آیا یہ صحیح ہے یا قرآن و سنت کے خلاف؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

! الحمد للہ، والصلاۃ والسلام علی رسول اللہ، أما بعد

بے شبہ امت مسلمہ میں ایسی جماعت یا افراد کا ظہور جو علی الاعلان تمام مسلمانوں کو کافر قرار دینے میں غلو سے کام لیتے ہوں ایک خطرناک بات ہے۔ لیکن ہمیں چاہیے کہ سب سے پہلے ہم ان اسباب و عوامل کو تلاش کریں جن کی وجہ سے ایسے افراد جنم لیتے ہیں۔ یہ بات میں وثوق کے ساتھ کہہ سکتا ہوں کہ اس جماعت اور ان کے تشدد خیالات و نظریات کا سد باب حکومت کے ڈنڈوں سے نہیں کیا جاسکتا کیوں کہ افکار و عقائد کی صلاح تبادل افکار ہی سے کی جاسکتی ہے۔ اس مقصد کی خاطر سختی اور ڈنڈے کا استعمال غلط افکار کے مزید پھیلنے کا سبب بن سکتا ہے۔ اور یہ تشدد افراد اور حقیقت مخلص دین دار اور نماز و روزہ کے پابند ہوتے ہیں۔ ان کے خیالات میں تشدد کا سبب وہ تیزی سے پھیلتی ہوئی اخلاقی و فکری برائیاں ہیں جنہوں نے غیر مسلموں کے ساتھ ساتھ مسلمانوں کو بھی اپنی پلیٹ میں لے لیا ہے۔ آگے بڑھنے سے قبل میں ان اسباب و عوامل کا بیان ضروری سمجھتا ہوں جن کی وجہ سے ایسے افراد جنم لیتے ہیں۔

- 1۔ امت مسلمہ کے بعض افراد کا حقیقی طور پر ارتداد اور کفر میں مبتلا ہونا۔ ایسے افراد حکومت کی طاقت اور ذرائع المبالغ عامہ کو استعمال کر کے اپنے لہذا ان افکار و نظریات کی ترویج و تشہیر میں ہمہ تن مصروف ہیں۔
- 2۔ بعض علماء کرام نے ان لہذا اور بے دین افراد کی طرف سے غفلت برتی ہوئی ہے اور وہ انہیں مسلمانوں ہی میں شمار کرتے ہیں۔
- 3۔ دور حاضر میں ہر طرف داعیان حق کی سرکوبی کی جارہی ہے اور ہر ممکن طریقے سے ان پر عرصہ حیات تنگ کیا جا رہا ہے۔ اس کا رد عمل یہ ہے کہ داعیان حق میں کچھ ایسے افراد ظاہر ہوتے ہیں جن کے خیالات میں تشہید اور 3 افکار میں غلو ہوتا ہے۔

4۔ ان کے پاس دینی حمیت اور اسلامی جذبہ تو خوب ہوتا ہے لیکن دینی سمجھ بوجھ اور اسلامی اصول و قواعد کا فہم و ادراک کم ہوتا ہے۔ یہ نہایت شعور انہیں غلو اور تشدد کی طرف مائل کر دیتا ہے۔

یہ بات ذہن نشین کر لینی چاہیے کہ اسلام میں محض دینی حمیت اور اخلاص ہی کافی نہیں ہے بلکہ ساتھ ہی ساتھ اسلامی شریعت اور اس کے احکام کا تقاضا بھی نہایت ضروری ہے۔ یہی وجہ ہے کہ سلف صالحین عبادت اور جہاد سے قبل علم حاصل کرنے کی تلقین کیا کرتے تھے۔

ہمیں چاہیے کہ ہم صرف ان اشخاص کو کافر تصور کریں جو علی الاعلان کفر کی راہ پر گامزن ہیں۔ البتہ وہ لوگ جو صرف ظاہری طور پر مسلمان ہیں اگرچہ اندرونی طور پر وہ ایمان سے عاری ہیں تو انہیں ہم کافر قرار دینے کے ہرگز مجاز نہیں۔ دنیا میں ہم ان کے ساتھ مسلمانوں جیسا معاملہ کریں گے اور آخرت کا معاملہ اللہ کے ہاتھ میں ہے۔

وہ لوگ جو علی الاعلان کفر میں مبتلا ہیں اور ہم انہیں کافر کہہ سکتے ہیں، درج ذیل ہیں:

- 1۔ کمیونسٹ حضرات کیوں کہ یہ خدا اور مذہب کو تسلیم نہیں کرتے۔
- 2۔ سیکولر خیالات کے حامل اشخاص کہ یہ اللہ کی شریعت کو نہیں ملتے اور دین و دنیا دونوں کو الگ الگ شئی تصور کرتے ہیں۔

3۔ وہ فرقتے جو یقینی طور پر اسلام سے خارج ہیں مثلاً اسماعیلی فرقہ، بہائی فرقہ اور قادیانی فرقہ۔

یہ بات ذہن نشین کر لینی چاہیے کہ کسی متعین شخص کو کافر قرار دینا کوئی آسان کام نہیں۔ یعنی ہم کسی گروہ کی طرف اشارہ کر کے کہہ سکتے ہیں کہ وہ کافر ہیں مثلاً کمیونسٹ کافر ہوتے ہیں یا قادیانی کافر ہوتے ہیں یا جس نے فلاں بات کہہ وہ کافر ہو گیا۔ لیکن کافر کو کسی متعین شخص کی طرف منسوب کر کے کہنا کہ فلاں شخص کافر ہے کوئی آسان کام نہیں بلکہ یہ کافی غور طلب کام ہے اس لیے کہ کسی کو کافر قرار دینے کے بعد درج ذیل نتائج مرتب ہوتے ہیں۔

1۔ وہ شخص اب اپنی بیوی کے لیے حلال نہیں ہے۔ دونوں میں علیحدگی ضروری ہے۔

2۔ اس کی اولاد اب اس کی نگہداشت میں نہیں رہیں گی کیوں کہ عین ممکن ہے کہ وہ اپنے بچوں کی تربیت کافرانہ انداز میں کرے۔

3۔ اب وہ مسلم معاشرے کی نصرت و حمایت سے محروم ہو گیا۔ اس کا سماجی بائیکاٹ ضروری ہے۔

4۔ اگر اسلامی حکومت قائم ہے تو اس پر استدلال کی حد قائم کی جائے گی یعنی سزائے موت۔

5۔ مسلمانوں کے احکام اس پر نافذ نہیں ہوں گے۔ چنانچہ مرنے کے بعد نہ اسے غسل دیا جائے گا نہ نماز پڑھی جائے گی اور نہ وہ مسلمانوں کے قبرستان میں دفن ہوگا۔

6۔ اگر وہ کفر و ارتداد کی حالت ہی میں مر گیا تو لعنت کا مستحق ہوا اور اس کا انجام کار جہنم ہے جہاں وہ ہمیشہ رہے گا۔

ان سنگین نتائج کے پیش نظر ضروری ہے کہ ہم ان شرعی اصول و قواعد کو صرف قرآن و سنت کی روشنی میں وضع کریں، جن کی بنیاد پر ہم کسی کو مسلم یا کافر کہہ سکتے ہیں۔ ذیل میں انہیں اصول و قواعد کا بیان ہے۔ اور اس سلسلے میں ہمارا مرجع صرف قرآن اور سنت ہے۔ اگر کسی موقع پر ہم کسی عالم کے قول کو نقل کریں گے تو صرف سہارے کے لیے۔ اس سے استدلال مقصود نہیں ہوگا۔

1۔ پہلا اصول یہ ہے کہ کوئی بھی شخص کھمات شہادت یعنی: "أشهد أن لا إله إلا الله وأشهد أن محمداً رسول الله" کا اقرار کرتے ہی اسلام میں داخل ہو جاتا ہے۔ اب اس پر مسلمانوں کے قوانین نافذ ہوں گے، خواہ اس نے شہادت کا 1 اقرار صرف اپنی زبان سے کیا ہو اور دل سے ہو؛ نیز کافر ہو۔ کیوں کہ دل کا حال تو صرف اللہ کو معلوم ہے۔ اس سلسلے میں درج ذیل احادیث کو دلیل کے طور پر پیش کرتا ہوں۔

1۔ بخاری شریف کی روایت ہے کہ اسامہ بن زید رضی اللہ تعالیٰ عنہ نے ایک ایسے شخص کو میدان جنگ میں قتل کر ڈالا جس نے تلوار دیکھتے ہی کلمہ شہادت کا اقرار کر لیا۔ آپ صلی اللہ علیہ وسلم کو جب اس واقعے کی خبر ملی تو آپ صلی اللہ علیہ وسلم نے حضرت اسامہ رضی اللہ تعالیٰ عنہ کی سخت سرزنش کی اور فرمایا کہ اس نے کلمہ شہادت کا اقرار کر لیا تھا پھر بھی تم نے اسے قتل کر ڈالا۔ اسامہ رضی اللہ تعالیٰ عنہ نے جواب دیا کہ اس نے صرف تلوار کے خوف سے کلمہ شہادت کا اقرار کیا تھا۔ اس پر آپ صلی اللہ علیہ وسلم نے فرمایا کہ کیا تم نے اس کے دل کو پیر کر دیکھا تھا؟ یعنی تمہیں اس کے دل کا حال کیا معلوم؟

2۔ نبی کریم صلی اللہ علیہ وسلم ہر اس شخص کا اسلام تسلیم کر لیتے تھے جو کلمہ شہادت کا اقرار کر لیتا تھا۔ آپ صلی اللہ علیہ وسلم نے اس کا اسلام تسلیم کرنے کے لیے اس بات کا انتظار نہیں کرتے تھے کہ نماز کا وقت آئے تو وہ نماز 2 پڑھ کر دکھائے یا رمضان کا مہینہ آئے تو روزے رکھ کر اپنے اسلام کو ثابت کرے۔ مسلمانوں کے زمرے میں شامل ہونے کے لیے اس کا زبان سے کلمہ شہادت کا اقرار ہی کافی تھا۔

3۔ بخاری و مسلم کی روایت ہے۔ ابوہریرہ رضی اللہ تعالیٰ عنہ سے مروی ہے کہ حضور صلی اللہ علیہ وسلم نے فرمایا:

"أَمَرْتُ أَنْ أَقَاتِلَ النَّاسَ حَتَّى يَقُولُوا: لَا إِلَهَ إِلَّا اللَّهُ، فَإِذَا قَالُوا عَصَمُوا مِنِّي دِمَاءَهُمْ وَأَمْوَالَهُمْ إِلَّا بِحَبْنِهَا وَحَسْبُ عِلْمِي اللَّهِ"

مجھے اس بات کا حکم دیا گیا ہے کہ میں لوگوں سے جہاد کروں حتیٰ کہ وہ اقرار کر لیں کہ اللہ کے علاوہ کوئی معبود نہیں ہے۔ جب وہ اس کا اقرار کر لیں گے تو ان کے مال و جان میری طرف سے محفوظ ہیں اور ان کا حساب و کتاب اللہ کے ذمہ ہے۔ (یعنی انہوں نے دل سے اسلام قبول کیا یا نہیں اس کا فیصلہ خدا کے ہاتھ میں ہے)۔

ان احادیث سے معلوم ہوا کہ دائرہ اسلام میں داخل ہونے کے لیے کلمہ شہادت کا زبان سے اقرار کافی ہے۔ رہی دل کی بات تو اس کا فیصلہ اللہ کے ہاتھ میں ہے، ہم بندوں کے ہاتھ میں نہیں۔

:- دوسرا اصول یہ ہے کہ جس شخص نے اس حالت میں جان دی کہ وہ توحید پر قائم تھا اور شرک سے بالکل پاک تھا تو وہ اللہ کے یہاں دو باتوں کا مستحق ہوگا 2

(الف)۔ جہنم میں ہمیشگی سے نجات۔ خواہ اس کی زندگی گناہوں سے آلودہ رہی ہو۔

(ب)۔ اپنے گناہوں کی پاداش میں وہ اس وقت تک جہنم میں رہے گا جب تک اللہ کی مرضی ہوگی اس کے بعد اسے وہاں سے نکال کر جنت میں داخل کیا جائے گا۔ دلیل کے طور پر درج ذیل احادیث پیش کرتا ہوں)

ابوذر غفاری رضی اللہ تعالیٰ عنہ سے مروی ہے کہ حضور صلی اللہ علیہ وسلم نے فرمایا:

"مَا مِنْ عَبْدٍ قَالَ لَا إِلَهَ إِلَّا اللَّهُ ثُمَّ مَاتَ عَلَى ذَلِكَ إِلَّا دَخَلَ الْجَنَّةَ"

"جس شخص نے اس حالت میں جان دی کہ وہ "لَا إِلَهَ إِلَّا اللَّهُ" کا قائل تھا، وہ جنت میں داخل ہوگا"

ابوذر غفاری رضی اللہ تعالیٰ عنہ سے مروی ہے کہ حضور صلی اللہ علیہ وسلم نے فرمایا:

"جَزِيلٌ عَلَيْهِ السَّلَامُ فَمَنْ شَرَفْنِي أَنَّهُ مِنْ بَنَاتِ مَنْ أَمْنَكَ لَا يُشْرِكُ بِاللَّهِ شَيْئًا دَخَلَ الْجَنَّةَ.... ثَلَاثٌ: وَإِنْ زُنِيَ وَإِنْ سُرِقَ قَالَ: وَإِنْ زُنِيَ وَإِنْ سُرِقَ"

ایک دن جبرئیل علیہ السلام میرے پاس تشریف لائے اور اس بات کی بشارت دی کہ تمہاری امت میں جو شخص اس حالت میں وفات پائے گا کہ وہ اللہ کے ساتھ کسی کو شریک نہ کرتا ہو تو وہ ضرورت جنت میں جائے گا۔ میں نے پوچھا کہ چاہے اس نے زنا کیا ہو اور چوری کی ہو؟ جبرئیل علیہ السلام نے فرمایا کہ ہاں چاہے اس نے زنا کیا ہو اور چوری کی ہو۔

انس رضی اللہ تعالیٰ عنہ سے مروی ہے کہ حضور صلی اللہ علیہ وسلم نے فرمایا:

”مَنْ جَاءَ مِنْ النَّارِ فَقَالَ لَا إِلَهَ إِلَّا اللَّهُ، وَكَانَ فِي قَلْبِهِ مِنَ الْخَيْرِ مَا يَزِنُ بَرَّةً“

”جہنم سے ہر وہ شخص نکلے گا جس نے اقرار کیا کہ اللہ کے علاوہ کوئی معبود نہیں ہے اور اس کے دل میں ایک گہیوں کے دانے برابر بھی بھلائی ہو۔“

ان احادیث سے معلوم ہوا کہ جنت میں داخلہ کے لیے توحید کا اقرار کافی ہے۔ موصد شخص نے چاہے کتنے بڑے بڑے گناہ کیے ہوں، وہ لپٹے گناہوں کی سزا بھگت کر ایک نہ ایک دن ضرور جنت میں جائے گا۔

- تیسرا اصول یہ ہے کہ گناہ شہادت پڑھ کر دائرہ اسلام میں داخل ہونے کے بعد گناہ گو شخص کے لیے لازمی ہے کہ وہ اسلام کے ان احکام و قوانین کی سچائی اور ان کے برحق ہونے کا بھی اقرار کرے، جو احکام قرآن و حدیث کی صریح دلیلوں سے ثابت ہوں۔ اللہ اور اس کے رسول صلی اللہ علیہ وسلم نے جو احکام و قوانین وضع کر دیے، ان میں اب کسی کو یہ اختیار نہیں کہ چاہے تو کسی کو مانے اور چاہے تو کسی کا انکار کر دے۔ اب وہ اس بات کا مجاز نہیں ہے کہ اپنی مرضی کے مطابق کسی حکم کو سچ مان کر اس کا اتباع کرے اور کسی حکم کو غلط جان کر ترک کرے۔

: اللہ تعالیٰ کا ارشاد ہے

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ ۚ ... سورة الاحزاب ۳۶

”کسی مومن مرد یا عورت کے لیے جائز نہیں جب اللہ اور اس کا رسول صلی اللہ علیہ وسلم کسی معاملے میں فیصلہ کر دے کہ اس معاملے میں ان کی اپنی کوئی مرضی ہو۔“

یہاں احکام و قوانین سے مراد وہ احکام ہیں جو قرآن و سنت کی واضح دلیلوں سے ثابت ہوں اور جن پر تمام امت کا اتفاق ہو مثلاً نماز کی فرضیت یا قتل و زنا کی حرمت یا شادی اور طلاق میں شریعت کے واضح احکام۔ اگر کسی مسلمان نے ان احکام و قوانین میں کسی ایک کا بھی انکار کیا یا اس کا مذاق اڑایا تو وہ دائرہ اسلام سے خارج ہو جائے گا۔ اور اسے مرتد تصور کیا جائے گا۔ مثال کے طور پر اگر کوئی شخص زکوٰۃ کی فرضیت کو تسلیم نہیں کرتا یا زنا کی حلت کا قائل ہو تو اسے اسلام کے دائرے سے خارج تصور کیا جائے گا۔

: چوتھا اصول یہ ہے کہ گناہ کبیرہ کا ارتکاب، گرچہ اس پر اصرار ہو، ایمان میں کمی کا باعث تو ہوتا ہے لیکن اسلام سے خارج نہیں کرتا۔ اس سلسلے میں چند دلیلیں پیش کرتا ہوں 4

- بخاری شریف کی حدیث ہے: عمر بن خطاب رضی اللہ تعالیٰ عنہ ایک ایسے شخص کا واقعہ بیان کرتے ہیں، جس کا نام عبداللہ تھا اور لوگ اسے ہمارے کبریا کرتے تھے۔ اکثر وہ حضور صلی اللہ علیہ وسلم کو بوسا یا کرتا تھا۔ حضور صلی اللہ علیہ وسلم نے اسے شراب پینے کے جرم میں متعدد بار سزا دی تھی۔ ایک دفعہ اسے شراب کی حالت میں حضور صلی اللہ علیہ وسلم کے پاس لایا گیا۔ آپ صلی اللہ علیہ وسلم نے اس پر شراب کی حد جاری کی یعنی کوڑے لگوائے۔ ایک صحابی رضی اللہ تعالیٰ عنہ نے جو یہ دیکھ رہے تھے فرمایا کہ اللہ کی لعنت ہو اس پر، کتنی دفعہ اسے شراب کی سزا مل چکی ہے۔ اس پر حضور صلی اللہ علیہ وسلم نے فرمایا کہ اس پر لعنت نہ بھیجو۔ یہ خدا تمہیں معلوم ہے کہ وہ اللہ اور اس کے رسول صلی اللہ علیہ وسلم سے محبت کرتا ہے۔

اس حدیث سے واضح رہے کہ حضور صلی اللہ علیہ وسلم نے شراب نوشی جیسے گناہ کبیرہ پر اصرار کرنے کے باوجود اس شخص کو اسلام سے خارج نہیں قرار دیا۔ معلوم ہوا کہ گناہ کبیرہ کا مرتکب اور اس پر مصر ہونے والے شخص کو اسلام سے خارج نہیں قرار دیا جاسکتا ہے۔

- انک کے واقعے میں حضرت عائشہ رضی اللہ تعالیٰ عنہا پر چند لوگوں نے بہتان تراشی کی تھی، ان لوگوں میں ایک صحابی مسطح بن اثاثہ رضی اللہ تعالیٰ عنہ بھی تھے۔ غزوہ بدر میں شرکت کا شرف بھی انہیں حاصل تھا۔ یہ معلوم ہے 2 کہ پاک دامن عورتوں پر بہتان تراشی گناہ کبیرہ ہے جس کی حد اسی کوڑے ہیں۔ حضرت مسطح بن اثاثہ رضی اللہ تعالیٰ عنہ اس گناہ کے مرتکب ہوئے۔ حضرت ابو بکر رضی اللہ تعالیٰ عنہ نے قسم کھائی کہ وہ بھی مسطح رضی اللہ تعالیٰ عنہ سے صلہ رحمی نہیں کریں گے۔ اس پر اللہ تعالیٰ نے ابو بکر رضی اللہ تعالیٰ عنہ کا مواخذہ کیا اور اللہ نے انہیں عفو و درگزر سے کام لینے کی تلقین کی۔

- گناہ کبیرہ کا ارتکاب اگر اسلام سے خارج کر دینے والی چیز ہوتی، تو گناہ کبیرہ اور ارتداد میں کوئی فرق نہ ہوتا۔ ہر صاحب معصیت کو مرتد تصور کیا جاتا اور اسے مرتد کی سزا (سزائے موت) دی جاتی۔ پھر تو زنا، قتل، چوری اور 3 شراب نوشی وغیرہ گناہوں کے لیے الگ الگ حدیں نہ مقرر ہوتیں۔

- وہ صحیح حدیث جس کا ہند کرہ، اس سے قبل ہو چکا ہے، جس میں جبرئیل علیہ السلام نے حضور صلی اللہ علیہ وسلم کو بشارت دی تھی کہ لا الہ الا اللہ کہنے والا جنت میں جائے گا، خواہ اس نے زنا یا چوری کا ہی ارتکاب کیا ہو۔ 4

صحیح احادیث سے ثابت ہے کہ حضور صلی اللہ علیہ وسلم قیامت کے دن بعض گناہ کبیرہ کے مرتکبین کی شفاعت کریں گے، اگر گناہ کبیرہ کا مرتکب خارج از اسلام ہو جائے، تو حضور صلی اللہ علیہ وسلم کبھی اس کی شفاعت نہ کرتے۔

- پانچواں اصول یہ ہے کہ شرک کے علاوہ ہر گناہ اور معصیت قابل معافی ہے، خواہ وہ گناہ صغیرہ ہو یا کبیرہ۔ اللہ شرک کبھی معاف نہیں فرمائے گا۔ اس کے علاوہ جتنے بھی گناہ ہیں وہ اللہ معاف کر سکتا ہے۔ اگر اس کی مشیت 5 ہوئی۔ قرآن میں اللہ تعالیٰ فرماتا ہے:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ ... سورة النساء ۴۸

”بے شبہ اللہ اس بات کو معاف نہیں کرتا کہ اس کے ساتھ کسی کو شریک کیا جائے۔ اس کے علاوہ وہ کچھ بھی معاف کر سکتا ہے۔“

:۔ پچھٹا اصول یہ ہے کہ کفر کی دو قسمیں ہیں 6

الف۔ کفر اکبر۔ وہ کفر جو انسان کو دائرہ اسلام سے خارج کر دیتا ہے۔

ب۔ کفر اصغر۔ وہ کفر جس سے انسان دائرہ اسلام سے خارج تو نہیں ہوتا البتہ سزائے الہی کا مستحق ہو جاتا ہے۔

کفر اکبر سے مراد ہے اس شریعت یا دین کا انکار جسے حضور صلی اللہ علیہ وسلم لے کر آئے۔ جو شخص بھی اس دین یا اس دین کی شریعت کا منکر ہوگا وہ اسلام سے خارج شمار کیا جائے گا۔

کفر اصغر سے مراد ناشکری اور کفرانِ نعمت ہے۔ یہ کفر قابلِ مواخذہ ضرور ہے لیکن اسلام سے خارج نہیں کرتا۔ مثلاً حضور صلی اللہ علیہ وسلم نے فرمایا

"مَنْ خَلَفَ بِغَيْرِ اللَّهِ فَهُوَ كُفْرٌ"

"جس نے غیر اللہ کی قسم کھائی اس نے کفر کیا"

اور فرمایا:

"بَابُ الْإِسْلَامِ فُتُوحٌ وَقِتَالُهُ كُفْرٌ"

"مسلمان کو گالی دینا فسق ہے اور اس سے جنگ کرنا کفر ہے"

ان احادیث میں کفر سے مراد وہ کفر نہیں ہے، جو اسلام سے خارج کر دیتا ہے۔ یہی وجہ ہے کہ حضرت علی رضی اللہ تعالیٰ عنہ نے ان صحابہ رضوان اللہ عنہم اجمعین کو کافر نہیں شمار کیا، جنہوں نے جنگِ حمل میں آپ سے جنگ کی تھی۔ بلکہ انہیں باغی قرار دیا۔ معلوم ہوا کہ مسلمانوں سے جنگ کرنا وہ کفر نہیں ہے، جو اسلام سے خارج کر دے۔

۔ ساتواں اصول یہ ہے کہ کسی ایک ہی شخص میں بیک وقت ایمان اور کفر یا جاہلیت یا نفاق کا اکٹھا ہونا عین ممکن ہے۔ 7

یہ ایک ایسی حقیقت ہے، جو بہت سی نظروں سے اوجھل ہے۔ عام لوگوں کا یہ تصور ہے کہ انسان یا تو مؤمن ہوتا ہے یا کافر۔ ہر ایک وقت وہ مؤمن اور کافر دونوں نہیں ہو سکتا۔ یہ لوگ اس بات سے بے خبر ہیں کہ ان دونوں کی درمیانی کیفیت بھی ہو سکتی ہے یعنی ایک شخص کے مؤمن ہوتے ہوئے بھی کفر کی چند خصلتیں اس کے اندر موجود ہوں۔ یہ کوئی عجیب و غریب بات نہیں کہ کسی شخص کے اندر ایمان بہ درجہ اتم موجود نہ ہو بلکہ نفاق یا کفر یا جاہلیت کی بعض عادتیں بھی اس کے اندر موجود ہوں۔ جمعی تو حضور صلی اللہ علیہ وسلم نے الوزر رضی اللہ تعالیٰ عنہ سے فرمایا تھا:

"بَكَتْ أَمْرُؤُفِيكَ جَاهِلِيَّةٌ"

"تم ایسے شخص ہو جس میں جاہلیت بھی ہے"

دوسری حدیث ہے:

"مَنْ نَابَتْ وَلَمْ يُغْزَ وَلَمْ يُجَاهِدْ بِهِنَّ شُعْبَةٌ مِنْ نِفَاقٍ"

"جس کسی کو موت آئی اس حالت میں کہ اس نے جہاد نہیں کیا اور نہ جہاد کی خواہش ہوئی تو وہ نفاق کی ایک خصلت پر مرا"

عبداللہ بن مسعود رضی اللہ تعالیٰ عنہ فرماتے ہیں کہ:

"الْغِنَاءُ ثُبُوتُ النِّفَاقِ فِي الْقَلْبِ"

"موسیقی دل میں نفاق پیدا کرتی ہے"

ان احادیث کی روشنی میں یہ بات واضح ہوتی ہے کہ کسی مسلم شخص میں نفاق یا جاہلیت کی کچھ خصلتیں بھی موجود ہو سکتی ہیں۔ اور ان کی وجہ سے وہ اسلام سے خارج نہیں ہوتا۔ ابن تیمیہ رحمۃ اللہ علیہ فرماتے ہیں کہ سلفِ صالحین کا عقیدہ یہی ہے کہ کسی بھی شخص میں بیک وقت ایمان اور نفاق یا کفر دونوں ہو سکتا ہے۔

۔ آٹھواں اصول یہ ہے کہ اللہ اور اس کے رسول (صلی اللہ علیہ وسلم) کی اطاعت و فرماں برداری کے معاملے میں لوگوں کے مختلف درجات اور مراتب ہوتے ہیں۔ جو شخص جتنا اطاعت گزار اور فرماں بردار ہوگا، تقرب الی اللہ 8 اور تقویٰ میں بھی اسی قدر اعلیٰ مرتبے پر ہوگا۔ اسی لیے سلفِ صالحین کا اس بات پر اتفاق ہے کہ مومن کی ایمانی حالت میں کمی و بیشی ہوتی رہتی ہے۔ یہ تصور کر لینا غلط ہوگا کہ ہر مومن شخص کو لازمی طور پر فرشتہ صفت اور تمام گناہوں سے پاک ہونا چاہیے۔

: یہ حقیقت کہ ایمان و اطاعت میں لوگ مختلف المراتب ہوتے ہیں قرآن و حدیث سے بھی یہ ثابت ہے۔ اللہ فرماتا ہے:

ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا فَمِنْهُمْ ظَالِمٌ لِنَفْسِهِ وَمِنْهُمْ مُقْتَصِدٌ وَمِنْهُمْ سَابِقٌ بِالْخَيْرَاتِ ... ۳۲ ... سورة فاطر

پھر ہم نے اس کتاب کا وارث بنادیا، ان لوگوں کو جنہیں ہم نے اپنے بندوں میں سے چن لیا۔ اب کوئی تو ان میں سے اپنے نفس پر ظلم کرنے والا ہے اور کوئی بیچ کی راہ پر ہے اور کوئی اللہ کے اذن سے نیکیوں میں سبقت کرنے والا ہے

اس آیت میں اللہ تعالیٰ نے امت مسلمہ کو تین مرتبوں میں تقسیم کیا ہے۔ ایک قسم ان لوگوں کی ہے، جو اپنے اوپر ظلم کرتے ہیں یعنی کثرت گناہ میں ملوث ہیں۔ دوسرے وہ جو درمیانی روش پر گامزن ہیں یعنی ان میں لمبھانیاں بھی ہیں اور برائیاں بھی۔ اور تیسری قسم ان لوگوں کی ہے جو نیکیوں میں بڑھ چڑھ کر حصہ لیتے ہیں۔

: حدیث شریف میں ہے

" مَنْ رَأَى مُنْجَرًا فَلْيُخَيِّرْهُ بَيْنَهُ ، فَإِنْ لَمْ يَسْتَطِعْ فليُسَاهِرْ ، وَإِنْ لَمْ يَسْتَطِعْ فليُطَيِّبْ ، وَذَلِكَ أَضْعَفُ الْإِيمَانِ "

”تم میں سے جو برائی دیکھے اسے چاہیے کہ وہ اسے بہ زور طاقت دور کرے، جو ایسا نہیں کر سکتا، وہ اپنی زبان سے دور کرے۔ جو ایسا بھی نہیں کر سکتا، وہ اپنے دل ہی میں اسے برا سمجھے اور یہ ایمان کا کمزور ترین پہلو ہے۔“

اس حدیث سے واضح ہے کہ مومنین میں تین درجے ہوتے ہیں۔ ایک درجہ ان لوگوں کا ہے، جو بہ زور طاقت برائیوں کو روکتے ہیں، دوسرا ان لوگوں کا ہے جو زبان سے برائیوں کا مقابلہ کرتے ہیں اور تیسری قسم ان کمزور لوگوں کی ہے، جو برائیوں کی روک تھام پر قادر نہیں ہیں۔ البتہ دل سے انہیں برا تصور کرتے ہیں۔

اس طویل گفتگو اور ان دلائل و براہین کی روشنی میں یہ بات واضح ہو جاتی ہے کہ کسی شخص کو کافر قرار دینا کوئی معمولی بات نہیں ہے۔ جو لوگ اپنے تقویٰ اور علم و فضل کے غرور میں مبتلا ہو کر اپنے علاوہ دوسروں کو کافر گردانتے ہیں، پھرتے ہیں، ان کا عمل قرآن و سنت کے خلاف ہے اور وہ تشدد اور غلو میں مبتلا ہیں۔ اللہ کے رسول صلی اللہ علیہ وسلم نے فرمایا:

" إِيَّاكُمْ وَالْقُلُوبَ مَا أَهْلَكَ مَنْ كَانَ قَبْلَكُمْ الْقُلُوبُ "

”غلو سے بچو، تم سے پیش تر قوموں کو غلو ہی نے ہلاک کیا تھا۔“

ہذا ما عندی واللہ اعلم بالصواب

فتاویٰ یوسف القرضاوی

عقائد، جلد: 1، صفحہ: 73

محدث فتویٰ

